



કોમી એખલાસનો

કોમી એખલાસનો, સંધિ-કાળ સમન્વય;
હિન્દુ—મુસલમાનનો, અલ્લેશ્વરા નિર્ભય.

પૂર્વ આત્મ મન-ગાંઠ, સ્થૂળ પાક તગદીર;
ભાવ સૂક્ષ્મ ભા-રત, નવલ જ્ઞાન તદબીર.

કામયાબ ઓલિયાની, ઇલમી બાંગ અકસીર;
પહેયાન ખુદ ખુદા 'આ', અલ્લાઈ આલમનો પીર.

ફરિશ્તાની નવાબી, દરઅસલ ખુમારી;
શાહી-ઠાઠ બંદગી, નિજ-નમાઝી સુરાહી.

જામે-જિગર શરાફત, ખયાલી ખ્વાબો જ ખાક;
આસમાની સુલતાની, સમજ-મિલન હિન્દ—પાક.

નિરંજન બિન-સૂર, તાર શહનાઈ ગુંજ;
ફકીરનો ફિતૂરી ફોડ, તાગ દરિયાઈ સૂઝ.

શાશ્વત શાયરીનો, શેષ શેર સાર-શ્ચુત;
ચાંદ—સૂર્ય બે-જોડ, ગાયકી વિસ્તાર વ્રત.

સલામત અટકણ, ખુદા સાથે 'હું'-'તું' ભૂલ;
કોમ-ભેદ યુદ્ધ-હૃદ, બુદબુદાં અધર્મે ડૂલ.

આશક ને માશૂકના, પરદાથી વિભિન્ન છું;
'શક'નું સમાધાન હું, નિઃશંક 'અભેદ' છું.

